

“प्रदक्षिणेन समर्थेन” इति तट्टीकायां रामा-
चुनः ॥

प्रदक्षिणा, स्त्री, (प्रगता दक्षिणमिति । “तिलदृगु
प्रभृतीनि च । २ । १ । १७” इति समासः ।)
प्रदक्षिणम् । यथा,—

अथ प्रदक्षिणा ।

“ततः प्रदक्षिणां कुर्याद्भक्ता भगवतो हरेः ।
नामानि कौर्त्तयन् शक्तौ ताश्च साष्टाङ्गवन्द-
नाम् ॥”

प्रदक्षिणासङ्ख्या चोक्ता नारसिंहे ।

“एकां चक्षुः रवेः सप्त तिस्रो दद्याद्विनायके ।
चतस्रः केशवे दद्यात् शिवे त्वहं प्रदक्षिणाम् ॥”
प्रदक्षिणामाहात्म्यं वाराहे ।

“प्रदक्षिणां ये कुर्वन्ति भक्तियुक्तेन चेतसा ।
न ते यमपुरं यान्ति यान्ति पुण्यकृता गतिम् ॥
यस्मिन् प्रदक्षिणं कुर्यात् साष्टाङ्गप्रणामकम् ।
दशान्वमेधस्य फलं प्राप्नुयान्नात्र संशयः ॥”
स्कांदे ब्रह्मनारदसंवादे ॥

“विष्णोर्विमानं यः कुर्यात् सङ्गृह्णा प्रदक्षि-
णम् ।

अन्धमेधसहसस्य फलमाप्नोति मानवः ॥”

तत्रैव चातुर्मास्यमाहात्म्ये ।

“चतुर्वारं भूमौ भिक्षुं जगत् सर्वं चराचरम् ।
क्रान्तं भवति विप्राग्र्यं तत्तीर्थगमनाधिकम् ॥”
तत्रैवान्यत्र ।

“प्रदक्षिणं तु यः कुर्याद्भक्तिं भक्त्या समन्वितः ।
हंसयुक्तविमानेन विष्णुलोकं स गच्छति ॥”
नारसिंहे ।

“प्रदक्षिणेन चेकेन देवदेवस्य मन्दिरे ।
कृतेन यत् फलं नृणां तच्छृणुष्व शुभात्मज ।
पृथ्वीप्रदक्षिणफलं यत्तत् प्राप्य हरिं व्रजेत् ॥”
अन्यत्र च ।

“एवं कृत्वा तु कृष्णस्य यः कुर्याद्विप्रदक्षिणम् ।
सप्तद्वीपवतीपुण्यं लभते तु पदे पदे ॥
पटन्नामसहस्रान् नामान्येवाथ केवलम् ॥”
भक्तिसुधोदये ।

“विष्णुं प्रदक्षिणीकुर्वन् यस्तत्रावर्त्तते पुनः ।
तदेवावर्त्तनं तस्य पुनर्नावर्त्तते भवे ॥”
दृष्टान्तरदीये यमभगीरथसंवादे ।

“प्रदक्षिणत्रयं कुर्यात् यो विष्णोर्मनुजेश्वर ।
सर्वपापविनिर्मुक्तो देवेन्द्रत्वं समनुते ॥”
तत्रैव प्रदक्षिणमाहात्म्यं सुधर्मापाख्यानारम्भे ।
“भक्त्या कुर्वन्ति ये विष्णोः प्रदक्षिणचतुष्टयम् ।
तेऽपि यान्ति परं स्थानं सर्वलोकोत्तमोत्तमम् ॥
तत् स्थानं यत् सुधर्मेण पूर्वेस्मिन् गृध्रजन्तानि ।
कृष्णप्रदक्षिणाभाषान्महासिद्धिरभूदिति ॥”

अथ प्रदक्षिणायां निषिद्धं विष्णुस्तौ ।

“एकहस्तप्रणामश्च एका चैव प्रदक्षिणा ।
अक्रान्ते दर्शनं विष्णोर्हन्ति पुण्यं पुरातनम् ॥”
अक्रान्ते भोजनादिसमये । किञ्च ।

“कृष्णस्य पुरतो नैव शय्येयं प्रदक्षिणाम् ।
कुर्यादुभयभक्त्यारूपं वैसुखापादनीं प्रभौ ॥”

तथा चोक्तम् ।

“प्रदक्षिणं न कर्त्तव्यं विमुखत्वाच्च कारणम् ॥”

इति श्रीहरिभक्तिविलासे = विलासः ॥

प्रदत्तं, चि, (प्र + दा + क्तः ।) प्रकर्षणं दत्तम् ।

इति मुग्धबोधयाकरणम् ॥

प्रदरः, पुं, (प्र + दृ + विदारणे + “ऋदोरप् ।”

३ । ३ । ५७ । इति भावादौ यथायथं अप् ।)

भङ्गः । वाणः । इत्यमरः ॥ विदारः । नारी-
रुगभेदः । इति मेदिनी ॥ ॥ अस्य नामान्तरं

अखण्डरम् । तत् फलितयोन्वा रक्तादिधातु-
च्छेदः । अस्य भिदानम् । यथा,—

“विरुद्धमवाध्यप्रानादजीर्णाद्

गर्भप्रपातादतिमैद्युना च ।

यानाञ्चशोकादतिकर्षणाच्च

भाराभिघाताच्चयनाद्वा च ॥

अखण्डरं भवेत् सर्वं साङ्गमर्द्दं सवेदनम् ॥

तस्यातिवृद्धौ दीर्घत्वं श्रमो मूर्च्छा मदस्तृषा ।

दाहः प्रलापः पाक्षुत्वं तन्ना रोगाश्च वातजाः ॥”

स च चतुर्विधो यथा,—

“तं क्षेपितानिलसन्निपाते-

क्षतः प्रकारं प्रदरं वदन्ति ॥”

क्षेपिकस्य तस्य लक्षणम् ।

“आमं सपिच्छाप्रतिमं सपाण्ड-

पुलाकतीयप्रतिमं कफात् ॥”

पैतिकस्य तस्य लक्षणम् ।

“सपीतनीलासितरक्तसुगंधं

पित्तार्त्तियुक्तं श्लथ्वैगं पित्तात् ॥”

वातिकस्य तस्य लक्षणम् ।

“रूक्षारुणं फेनिलमल्पमल्पं

वातार्त्तियातात् पिशितोदकाभम् ॥”

तस्य त्रैदोषिकस्य लक्षणम् ।

“सचौदसर्पिर्हरितालवर्णं

मल्पप्रकाशं कुण्ठं त्रिदोषात् ।

तत्पाण्यसाध्यं प्रवदन्ति तज्ज्ञा

न तत्र कुर्वीत भिषक् चिकित्साम् ॥”

इति माधवकरः ॥ ॥

अस्यौषधं यथा,—

“हृततुल्या रुद्रलाक्षा पीता क्षीरेण वै सङ्गा ।
प्रदरं हरते रोगं नात्र कार्या विचारणा ॥”

इति गारुडे १६६ अध्यायः ॥ ॥

अपि च ।

“दध्ना सौवर्चलाजालीमधूकं नीलसुतपलम् ।
पिबेत् चोदयुतं नारी वाताखण्डरप्रान्तये ॥

एषां प्रत्येकं माषद्वयम् । सर्वमेकौकृत्य दध्ना
कर्षतुष्टयेन पिष्ट्वा तत्र माषाष्टकं मधु निःक्षिप्य
पेयम् ॥ ॥

“मधूकं कर्षमेकानु चतुर्वर्णां सितान्तथा ।

तक्षुलोदकसंपिष्टां लोहिते प्रदरे पिबेत् ॥

वला कङ्कतिलाख्या या तस्या मूलसु चूर्णितम् ।

लोहिते प्रदरे खादेच्छर्करामधुसंयुतम् ॥ ॥

शुचिस्थाने व्याघ्रनखा मूलसुत्तरदिग्भवम् ।

नीतसुत्तरफलगुण्यां कटिबद्धं हरद्वयम् ॥ ॥

रसाञ्जनं तक्षुलकस्य मूलं

चौद्रान्वितं तक्षुलतोयपीतम् ।

अखण्डरं सर्वभवं निहन्ति

यासच्च भार्गो सह नागरेण ॥ ॥

अशोकवल्कलकाथप्रदत्तं दुग्धं सुशीतलम् ।

यथाबलं पिबेत् प्रातस्त्रोत्राखण्डरनाशनम् ॥”

अशोकवल्कलपलं द्वात्रिंशत्पलसंमितेन जलेन
निष्काथ्य शेषेण पलायककाथेन सह क्षीरं
पलायकमितं विपचेत् तत्तु दुग्धावशेषं कर्त्तव्यं
तन्मध्ये पलचतुष्टयमितं दुग्धं पेयं वह्निवला-
पेचया वा ॥ ॥

“कुशमूलं समुद्रतल्य पेययेत्तक्षुलाभुना ।

एतत् पीत्वा चण्डं नारी प्रदरात् परिमुच्यते ॥”

इति भावप्रकाशः ॥

(तथास्य चिकित्सान्तरं यथा,—

“काकजालुकमूलं वा मूलं कापीसमेव वा ।

पाण्डुप्रदरप्रान्तये पिबेत्तक्षुलवारिणा ॥”

“कुशमूलं समुद्रतल्य पेययेत्तक्षुलाभुना ।

एतत् पीत्वा चण्डान्नारी प्रदरात् परिमुच्यते ॥”

“प्रदरं हन्ति वलायामूलं दुग्धेन मधुयुतं पीतम् ॥”

“गुडं वदरीचूर्णं मोचमामं तथा पयः ।

पीता लाक्षा च सष्टता एयकप्रदरनाशनाः ॥”

इति चक्रपाणिंसंयुक्तेऽखण्डराधिकारे ॥)

प्रदर्शितः, चि, (प्र + दृश् + शिच् + क्तः ।) आलो-

कितः । यथा,—

“क्रियावाचित्वमाख्यातुं प्रसिद्धोऽर्थः प्रदर्शितः ।

प्रयोगतोऽर्थे मन्त्रया अनेकार्था हि धातवः ॥”

इति मुग्धबोधटीकायां दुर्गादासः ॥

प्रदलः, पुं, (प्रकर्षणं दलति दालयतीत्यर्थः ।

प्र + दल् + अच् ।) वाणः । इति जटाधरः ॥

प्रदानं, स्त्री, (प्र + दा + भावे ल्युट् ।) दानम् ।

इति शब्दरत्नावली । प्रकृतदानश्च । (यथा,
मनौ । ३ । २४० ।

“होमे प्रदाने भोव्ये च यदेभिरभिवीक्ष्यते ॥”)

प्रदिक्, [श्] स्त्री, (प्रगता दिग्भ्यः ।) विदिक् । इति

जटाधरः ॥ (यथा, महाभारते । ११ । ७४ । ३६ ।

“ततो विभान्मनसो जनाः क्षुद्रयपीडिताः ।

यद्वाणि संपरित्यज्य बभूवुः प्रदिशो दिशः ॥”

प्रकृष्टा दिक् । (यथा, हरिवंशे । १६३ । ८ ।

“प्रदिशो विदिशश्चैव शरघारासमाहताः ।

अन्धकारोक्तं योम दिनेशो नैव दृश्यते ॥”)

प्रदिग्धं, स्त्री, (प्र + दिद् + कर्मणि क्तः ।)

मांसयज्जनभेदः । यथा, शब्दचन्द्रिकायाम् ।

“मांसं बहुहृतेर्भुङ्क्ते सिद्धा चोष्माभुना सहृदः ।

जीरकाद्यैः समायुक्तं परियुक्तं तदुच्यते ॥

तदेव हृततक्राणं प्रदिग्धं सज्जिजातकम् ॥”

चि, प्रलिप्तः ॥ (रुधितः । यथा, रामायणे ।

५ । ५ । २८ ।

“अयत्तरेखामिव चन्द्रलेखां

पांशुप्रदिग्धामिव हेमरेखाम् ॥”)

प्रदीपः, पुं, (प्रकर्षणं दीपयति प्रकाशयति प्रदी-
पयति इति वा । प्र + दीप् + शिच् वा + क्तः ।)